

نظم - معجزہ حبالواطنی

ملک سے پیارِ محبت کے وفا کے جذبے
عظمتِ سلف کے غیرت کے انا کے جذبے

جب کبھی ڈھونڈنے نکلا ہوں تو جانا میں نے
قوم کو لُٹنے والوں میں اتم ہوتے ہیں

افسر و شاہ کے بچوں میں زیادہ لیکن
چھاڑی والے کی اولاد میں کم ہوتے ہیں

ایک لیتا ہے شروع سے ہی امارت کے مزے
اوپری سمت سے اُتری ہوئی دولت کے مزے

دوسرا روٹی کے چکر میں لگا رہتا ہے
گردشِ جہدِ مقرر میں لگا رہتا ہے

اک طرف زندگی گلزارِ بنی رہتی ہے
دوسرے کے لیے آزارِ بنی رہتی ہے

ایک پردیس کو جاتا ہے پڑھائی کرنے
دوسرا پیٹ کی آتش کی بجھائی کرنے

ایک آتا ہے وطن لوٹ کے خدمت کرنے
دوسرا لوٹ کے آجاتا ہے لیکن مرنے

یہ جو گردان ہوا کرتی ہے کھپے کھپے
ملک سے پیار محبت کے یہ رولے رپے

آخرش مجھ پہ یہی راز کھلا ہے سائیں
قوم سے پیار غنیوں کی ردا ہے سائیں

یہ اگر غیر کو لوٹیں تو دھرے جاتے ہیں
اسلئے میری محبت میں مرے جاتے ہیں
